



Mistoqsijiet u Tweġibiet dwar l-istazzjonar ta' sewwieqa skont id-Direttiva (UE) 2020/1057 fil-kuntest tat-trasport tal-merkanzija¹

ÇAĦDA TA' RESPONSABILITÀ: Din il-gwida thejjiet mis-servizzi tal-Kummissjoni u ma torbotx lill-Kummissjoni Ewropea. Il-Qorti tal-Ġustizzja tal-Unjoni Ewropea biss hija kompetenti sabiex tinterpreta b'mod awtorevoli d-dritt tal-Unjoni.

KRITERJI ĠENERALI

id-determinazzjoni ta' meta sewwieq jiġi stazzjonat jew le skont id-Direttiva (UE) 2020/1057

Id-Direttiva (UE) 2020/1057² (imsejha wkoll “id-Direttiva”) tistabbilixxi regoli speċifiċi fir-rigward tad-Direttiva 96/71/KE³ u tad-Direttiva 2014/67/UE⁴, li t-tnejn huma atti leġiżlattivi dwar l-istazzjonar ta' haddiema fil-qafas tal-forniment ta' servizzi. Din tagħmel distinzjoni bejn it-tipi ta' operazzjonijiet tat-trasport li għalihom għandhom japplikaw ir-regoli dwar l-istazzjonar u dawk li għalihom ma għandhomx japplikaw ir-regoli dwar l-istazzjonar. Il-kriterju ġenerali għal din id-distinzjoni huwa l-grad ta' konnessjoni mat-territorju tal-Istat Membru ospitanti⁵.

B'mod aktar speċifiku, jirriżulta mid-Direttiva (UE) 2020/1057 li s-sewwieqa li jwettqu operazzjonijiet ta' trasport fi Stati Membri għajr l-Istat Membru fejn l-impjegatur tas-sewwieq ikollu l-istabbiliment tiegħu jiġu **stazzjonati** meta jwettqu l-operazzjonijiet li ġejjin:

- 1) operazzjonijiet ta' trasport transfruntier minn terzi⁶ – mifhuma bħala operazzjonijiet ta' trasport imwettqa bejn żewġ Stati Membri, jew bejn Stat Membru u pajjiż terz, li l-

¹ Din il-gwida tirreferi biss għal mistoqsijiet u tweġibiet dwar l-istazzjonar ta' sewwieqa fil-kuntest tat-trasport tal-merkanzija bit-triq. Se jiġi sett differenti ta' mistoqsijiet u tweġibiet dwar l-istess suġġett, fir-rigward tar-regoli dwar it-trasport tal-passiġġieri.

² Id-Direttiva (UE) 2020/1057 tal-Parlament Ewropew u tal-Kunsill tal-15 ta' Lulju 2020 li tistabbilixxi regoli speċifiċi rigward id-Direttiva 96/71/KE u d-Direttiva 2014/67/UE għall-istazzjonar tax-xufiera fis-settur tat-trasport bit-triq u li temenda d-Direttiva 2006/22/KE fir-rigward ta' rekwiżiti tal-infurzar u r-Regolament (UE) Nru 1024/2012 (ĠU L 249, 31.7.2020, p. 49).

³ Id-Direttiva 96/71/KE tal-Parlament Ewropew u tal-Kunsill tas-16 ta' Diċembru 1996 dwar l-impjieg ta' haddiema fil-qafas ta' prestazzjoni ta' servizzi (ĠU L 18, 21.1.1997, p. 1).

⁴ Id-Direttiva 2014/67/UE tal-Parlament Ewropew u tal-Kunsill tal-15 ta' Mejju 2014 dwar l-infurzar tad-Direttiva 96/71/KE dwar l-istazzjonament ta' haddiema fil-qafas tal-prestazzjoni ta' servizzi u li temenda r-Regolament (UE) Nru 1024/2012 dwar il-kooperazzjoni amministrattiva permezz tas-Sistema ta' Informazzjoni tas-Suq Intern (“ir-Regolament tal-IMI”) (ĠU L 159, 28.5.2014, p. 11).

⁵ Il-premessa 9 tad-Direttiva (UE) 2020/1057: “Jenhtieg li regoli bilancjati speċifiċi għas-settur dwar l-istazzjonar ikunu bbażati fuq l-eżistenza ta' rabta suffiċjenti bejn ix-xufier u s-servizz pprovdut, u t-territorju ta' Stat Membru ospitanti. Biex jiġi ffaċilitat l-infurzar ta' dawk ir-regoli jenhtieg li ssir distinzjoni bejn tipi differenti ta' operazzjonijiet ta' trasport skont il-grad ta' konnessjoni mat-territorju tal-Istat Membru ospitanti.”

⁶ Issir referenza għalihom fil-premessi 12 u 13 tad-Direttiva bħala “operazzjonijiet tat-trasport internazzjonali mhux bilaterali”.

ebda wieħed minnhom ma huwa l-pajjiż ta' stabbiliment⁷ tal-operatur li jwettaq dawn l-operazzjonijiet;

- 2) operazzjonijiet ta' **kabotaġġ** – mifhuma bħala operazzjonijiet ta' trasport domestiku għall-kiri jew għall-kumpens imwettqa fuq bażi temporanja fit-territorju ta' Stat Membru minn operatur stabbilit fi Stat Membru ieħor⁸.

Is-sewwieq **ma għandux** jitqies bħala **stazzjonat** meta jkun qiegħed iwettaq:

- 1) operazzjonijiet **bilaterali internazzjonali** tat-trasport⁹ – mifhuma bħala operazzjonijiet tat-trasport ibbażati fuq kuntratt tat-trasport mill-Istat Membru fejn huwa stabbilit l-operatur (Stat Membru ta' stabbiliment) lejn Stat Membru ieħor jew lejn pajjiż terz, jew minn Stat Membru ieħor jew pajjiż terz lejn l-Istat Membru ta' stabbiliment;
- 2) **attivitajiet addizzjonali limitati ta' tagħbija u/jew hatt**¹⁰ (jiġifieri, operazzjonijiet ta' trasport transfruntier minn terzi kif deskritti hawn fuq) imwettqa fil-kuntest ta' operazzjonijiet bilaterali fl-Istati Membri jew f'pajjiżi terzi li s-sewwieq jgħaddi minnhom;
- 3) **tranzitu**¹¹ mit-territorju ta' Stat Membru mingħajr ma titwettaq xi attività ta' tagħbija jew hatt;
- 4) **parti tal-vjaġġkomponent inizjali jew finali ta' operazzjoni ta' trasport ikkombinat**¹², kif definit fid-Direttiva tal-Kunsill 92/106/KEE¹³, f'każ li l-parti tal-vjaġġ waħidha tkun tikkonsisti minn operazzjoni ta' trasport bilaterali internazzjonali.

OBBLIGI AMMINISTRATIVI

tal-operatur qabel, matul u wara l-istazzjonar

Id-Direttiva (UE) 2020/1057, fil-paragrafi 11 u 12 tal-Artikolu 1 tagħha, tispeċifika r-rekwiżiti amministrattivi li l-operaturi jridu jissodisfaw sabiex jagħtu prova tal-konformità mar-regoli dwar l-istazzjonar tas-sewwieqa.

Qabel l-istazzjonar, l-operatur għandu:

- jissottometti dikjarazzjoni ta' stazzjonar lill-awtoritajiet ta' Stat Membru li lilu jiġi stazzjonat is-sewwieq;
- sa mhux aktar tard mill-bidu tal-istazzjonar;
- bl-użu tal-interfaċċa pubblika multilingwi konnessa mas-Sistema ta' Informazzjoni tas-Suq Intern (IMI);

Il-kontenut tad-dikjarazzjoni ta' stazzjonar:

1. l-identità tal-operatur, tal-anqas fil-forma tan-numru tal-liċenzja Komunitarja meta n-numru jkun disponibbli;
2. id-dettalji ta' kuntatt ta' manixer tat-trasport jew ta' persuna oħra ta' kuntatt fl-Istat Membru ta' stabbiliment sabiex tikkomunika mal-awtoritajiet kompetenti tal-Istat

⁷ L-Istat Membru ta' stabbiliment huwa definit fl-Artikolu 2(8) tar-Regolament (KE) Nru 1071/2009.

⁸ L-operazzjonijiet ta' kabotaġġ fir-rigward tat-trasport ta' merkanzija huma definiti fid-Direttiva b'referenza għar-Regolament (KE) Nru 1072/2009 tal-Parlament Ewropew u tal-Kunsill tal-21 ta' Ottubru 2009 dwar regoli komuni għall-aċċess għas-suq internazzjonali tat-trasport bit-triq tal-merkanzija (ĠU L 300, 14.11.2009, p. 72).

⁹ Il-premessa (10) u l-paragrafi 3 u 4 tal-Artikolu 1 tad-Direttiva (UE) 2020/1057;

¹⁰ It-tielet subparagrafu tal-paragrafu 3 tal-Artikolu 1 tad-Direttiva (UE) 2020/1057;

¹¹ Il-premessa (11) u l-paragrafu 5 tal-Artikolu 1 tad-Direttiva (UE) 2020/1057;

¹² Il-premessa (12) u l-paragrafu 6 tal-Artikolu 1 tad-Direttiva (UE) 2020/1057;

¹³ Id-Direttiva tal-Kunsill 92/106/KEE tas-7 ta' Diċembru 1992 dwar l-istabbiliment ta' regoli komuni għal ċerti tipi ta' trasport ikkombinat tal-oġġetti bejn l-Istati Membri (ĠU L 368, 17.12.1992, p. 38).

Membru ospitanti li fih ikunu qegħdin jiġu pprovduti s-servizzi u sabiex jibagħtu u jirċievu dokumenti jew avviżi;

3. l-identità tas-sewwieq, l-indirizz tar-residenza u n-numru tal-liċenzja tas-sewqan tiegħu/tagħha;
4. id-data tal-bidu tal-kuntratt ta' impjieg tas-sewwieq, u l-liġi applikabbli għalih;
5. id-data prevista tal-bidu u tat-tmiem tal-istazzjonament;
6. il-pjanċi tal-vetturi bil-mutur;
7. is-servizzi tat-trasport imwettqa (eż. il-ġarr tal-merkanzija, it-trasport tal-passiġġieri, it-trasport internazzjonali jew l-operazzjonijiet ta' kabotaġġ).

Matul l-istazzjonar, l-operatur għandu:

- jiżgura li s-sewwieq jkollhom għad-dispożizzjoni tagħhom id-dokumenti li ġejjin:
 - id-dikjarazzjoni ta' stazzjonar fuq karta jew f'forma elettronika;
 - evidenza tal-operazzjonijiet tat-trasport li jseħħu fl-Istat Membru ospitanti, bħal nota ta' konsenja elettronika (e-CMR)
 - ir-rekords tat-takografu (b'mod partikolari s-simboli tal-pajjiżi tal-Istati Membri li fihom is-sewwieq wettaq operazzjonijiet ta' trasport).

Wara l-istazzjonar, l-operatur għandu:

- mhux aktar tard minn tmien ġimgħat minn meta jirċievi t-talba tal-Istat Membru ospitanti, jibgħat, permezz tal-interfaċċa pubblika konnessa mal-IMI, id-dokumenti mitluba, bħal:
 - rekords tat-takografi;
 - noti ta' konsenja;
 - dokumentazzjoni relatata mar-remunerazzjoni tas-sewwieq fir-rigward tal-perjodu ta' stazzjonar;
 - il-kuntratt ta' impjieg;
 - skedi bil-hinijiet relatati max-xogħol tas-sewwieq;
 - prova tal-pagamenti tar-remunerazzjoni tas-sewwieq.

L-awtoritajiet tal-Istati Membri ma jistgħu jimponu l-ebda rekwizit amministrattiv addizzjonali fuq l-operaturi minn dawk speċifikati fid-Direttiva, sabiex jivverifikaw il-konformità mad-dispożizzjonijiet tagħha.

XENARJI TAL-OPERAT TAT-TRASPORT

It-taqsimiet li ġejjin jispjegaw u juru kif japplikaw ir-regoli dwar l-istazzjonar f'xenarji differenti tal-operat tat-trasport:

- I. BILATERALI
- II. TRASPORT TRANSFRUNTIER MINN TERZI
- III. KABOTAĠĠ
- IV. TRANŻITU
- V. VJAĠĠI MINGHAJR TAGĤBIJA

Didaskalija:

- ✳ Il-bidu tat-trasport u tat-tagħbija
- ✳ Il-ħatt u t-tmiem tat-trasport
- ✳ It-tagħbija tal-ewwel operazzjoni addizzjonali
- ✳ Il-ħatt tal-ewwel operazzjoni addizzjonali
- ✳ It-tagħbija tat-tieni operazzjoni addizzjonali
- ✳ Il-ħatt tat-tieni operazzjoni addizzjonali
- ➡ L-operazzjoni bilaterali
- ➡ L-operazzjoni tat-trasport eżentata addizzjonali


- L-operazzjoni tat-trasport mhux eżentata
- Vjaġġ ta' tranżitu / Mingħajr tagħbija

I. BILATERALI

1. Liema huma l-operazzjonijiet internazzjonali bilaterali tat-trasport eżentati mir-regoli dwar l-istazzjonar?

Xenarju 1: Żewġ operazzjonijiet bilaterali

Sewwieq impjegat minn kumpanija stabbilita fil-Litwanja (LT) jsuq trakk mimli bil-merkanzija minn Vilnius (LT) sa Pariġi (FR). Is-sewwieq iħott il-merkanzija kollha f'Pariġi. Imbagħad, għall-vjaġġ tar-ritorn, is-sewwieq jgħabbi l-merkanzija f'Pariġi sabiex iwassalhom f'Vilnius (LT).



Konkluzjoni: Is-sewwieq wettaq żewġ operazzjonijiet bilaterali tat-trasport: wiehed mil-LT (Stat Membru ta' stabbiliment) għal FR (pajjiż ospitanti) u ieħor minn FR lura għal LT. Għalhekk, is-sewwieq ma kienx soġġett għal regoli dwar l-istazzjonar matul il-vjaġġ kollu.

Xenarju 2: operazzjonijiet bilaterali bi tliet postijiet ta' hatt

Sewwieq impjegat minn kumpanija stabbilita fil-Litwanja (LT) jgħabbi trakk mimli bil-merkanzija f'Vilnius (LT). Imbagħad, is-sewwieq isuk lejn Berlin (DE) u jhott 1/3 tal-merkanzija, u mbagħad imur lejn Antwerp (BE) sabiex ihott 1/3 iehor tal-merkanzija. Wara dan, is-sewwieq ikompli jsuk lejn Lyon (FR), u jhott it-1/3 li jifdal tal-merkanzija.




Konklużjoni: Is-sewwieq wettaq tliet operazzjonijiet bilaterali fi vjaġġ wiehed. Il-vjaġġ beda bit-tagħbija tat-trakk mimli bil-merkanzija f'LT (Stat Membru ta' stabbiliment) li mbagħad inhatt fi tliet pajjiżi differenti (hatt parzjali tal-merkanzija f'DE, f'BE, f'FR). Minhabba li diversi operazzjonijiet ta' trasport bilaterali eżentati (jiġifieri kull wiehed kopert minn nota ta' konsenja separata) jistgħu jitwettqu matul vjaġġ wiehed¹⁴, is-sewwieq ma kienx soġġett għal regoli dwar l-istazzjonar għall-vjaġġ kollu.

¹⁴ Il-premessa 10 tad-Direttiva (UE) 2020/1057: “Meta xufier iwettaq operazzjonijiet ta' trasport bilaterali mill-Istat Membru fejn tkun stabbilita l-impriża (“l-Istat Membru ta' stabbiliment”) lejn it-territorju ta' Stat Membru iehor jew lejn pajjiż terz jew lura lejn l-Istat Membru ta' stabbiliment, in-natura tas-servizz hija marbuta mill-qrib mal-Istat Membru ta' stabbiliment. Huwa possibbli li xufier iwettaq diversi operazzjonijiet ta' trasport bilaterali matul vjaġġ wiehed.”

Xenarju 3: operazzjonijiet bilaterali bi tliet postijiet ta' taghbija

Wara t-twettiq tal-operazzjonijiet deskritti fix-Xenarju 2, fit-triq lura lejn LT, is-sewwieq impjegat mill-kumpanija stabbilita fil-Litwanja (LT) jgħabbi 1/3 ta' trakk bil-merkanzija f'Lyon (FR). Imbagħad, is-sewwieq isuaq sa Brussell (BE) u jgħabbi 1/3 ta' trakk ieħor bil-merkanzija, u mbagħad sa Varsavja (PL) sabiex jgħabbi l-bqija tat-1/3 tat-trakk li jifdal bil-merkanzija. Wara, is-sewwieq ikompli jsuaq lejn Vilnius (LT), sabiex ihott il-merkanzija kollha.




Konklużjoni: Is-sewwieq wettaq tliet operazzjonijiet bilaterali matul vjaġġ ta' ritorn wieħed lejn l-Istat Membru ta' stabbiliment. Minhabba li diversi operazzjonijiet bilaterali eżentati tat-trasport (jigifieri kull wieħed taht nota ta' konsenja separata) jistgħu jitwettqu matul vjaġġ wieħed, is-sewwieq ma kienx soġġett għal regoli tal-istazzjonar għall-vjaġġ kollu.

II. TRASPORT TRANSFRUNTIER MINN TERZI

2. *Is-sewwieqa li jwettqu operazzjonijiet ta' trasport transfruntier minn terzi huma soġġetti għar-regoli dwar l-istazzjonar tas-sewwieqa?*

Xenarju 4: trasport transfruntier minn terzi bejn żewġ operazzjonijiet bilaterali

Sewwieq impjegat minn kumpanija stabbilita fil-Portugall (PT) iġorr trakk mimli bil-merkanzija minn Lisbona (PT) għal Marsilja (FR). Is-sewwieq iħott il-merkanzija f'Marsilja. F'Marsilja (FR), is-sewwieq imbagħad jgħabbi trakk mimli bil-merkanzija u jhottu f'Berlin (DE). F'Berlin, is-sewwieq jgħabbi trakk mimli merkanzija u jhottu f'Porto (PT).



Konkluzjoni: Is-sewwieq wettaq żewġ operazzjonijiet bilaterali distinti u operazzjoni ta' trasport transfruntier minn terzi waħda. L-ewwel operazzjoni bilaterali bdiet f'PT (Stat Membru ta' stabbiliment) bit-tagħbija tal-merkanzija u ntemmet fi FR bil-ħatt ta' dik il-merkanzija. It-tieni operazzjoni bilaterali twettqet mit-tagħbija tal-merkanzija f'DE għall-ħatt tagħha f'PT (Stat Membru ta' stabbiliment). Matul iż-żewġ operazzjonijiet bilaterali, is-sewwieq ma kienx soġġett għal regoli dwar l-istazzjonar. L-operazzjoni tat-tagħbija tal-merkanzija fi FR u l-ħatt tagħha f'DE kienet operazzjoni transfruntiera minn terzi mhux konnessa ma' kwalunkwe waħda miż-żewġ operazzjonijiet bilaterali. Għalhekk, is-sewwieq jibda jiġi stazzjonat fi FR wara t-tmiem tal-operazzjoni bilaterali meta jibda jsuq lejn il-punt tat-tagħbija sabiex jgħabbi l-merkanzija li għandha tingarr fil-kuntest ta' operazzjoni ta' trasport transfruntier minn terzi. L-istazzjonar lejn FR jintemm meta s-sewwieq jitlaq mit-territorju Franċiż. Imbagħad is-sewwieq jitqies bħala stazzjonat f'DE, mid-dhul fit-territorju DE sal-ħatt tal-merkanzija f'dak l-Istat Membru.

Xenarju 5: trasport transfruntier minn terzi bejn operazzjoni bilaterali u vjaġġ mingħajr tagħbija

Sewwieq impjegat minn kumpanija stabbilita fil-Portugall (PT) jgħabbi trakk mimli bil-merkanzija f'Lisbona (PT) u jsuq lejn Berlin (DE), fejn din il-merkanzija tinħatt. F'Berlin (DE), is-sewwieq jgħabbi trakk mimli b'merkanzija oħra u jhottha f'Madrid (ES). Imbagħad, is-sewwieq isuq bit-trakk vojta minn Madrid (ES) lura għall-Istat Membru ta' stabbiliment tiegħu (PT).



Konkluzjoni: Is-sewwieq wettaq operazzjoni bilaterali waħda ta' trasport minn PT għal DE, operazzjoni waħda ta' trasport transfruntier minn terzi minn DE għal ES u vjaġġ wieħed ta' ritorn mingħajr tagħbija minn ES lura għal PT. Is-sewwieq jibda jiġi stazzjonat lejn DE wara t-tmiem tal-operazzjoni bilaterali meta jibda jsuq sal-punt tat-tagħbija sabiex jgħabbi l-merkanzija li għandha tingarr fil-kuntest ta' operazzjoni ta' trasport transfruntier minn terzi minn DE għal ES. L-istazzjonar lejn DE jintemm meta s-sewwieq jitlaq mit-territorju ta' DE. Is-sewwieq imbagħad jitqies bħala stazzjonat f'ES mill-mument li jidhol fit-territorju ta' ES sakemm il-merkanzija migjuba minn DE fi ħdan operazzjoni ta' trasport transfruntier minn terzi tinħatt u s-sewwieq ikun lesta l-operazzjoni ta' trasport transfruntier minn terzi. Il-vjaġġ tar-ritorn mingħajr tagħbija mit-territorju ta' ES ma huwiex meqjus bħala stazzjonar. Is-sewwieq ma huwiex meqjus bħala stazzjonat fi FR li fih jagħmel tranżitu matul il-vjaġġ bilaterali minn PT għal DE u matul l-operazzjoni ta' trasport transfruntier minn terzi minn DE għal ES.


3. X'inhuma l-attivitajiet addizzjonali limitati tat-tagħbija u/jew tal-hatt eżentati mir-regoli dwar l-istazzjonar?

Is-sewwieq huwa eżentat mir-regoli dwar l-istazzjonar fejn, fil-kuntest ta' operazzjoni bilaterali ta' trasport li tkun għaddejja, iwettaq ukoll **attività ta' "trasport transfruntier minn terzi" wahda** ta' tagħbija u/jew hatt fl-Istat Membru jew fil-pajjiż terz li s-sewwieq jaqsam, sakemm is-sewwieq ma jgħabbix il-merkanzija u jhottha fl-istess Stat Membru.

Dan huwa possibbli, pereżempju, meta s-sewwieq iwettaq operazzjoni bilaterali mingħajr trakk mimli, u sabiex juża l-kapaċità tat-tagħbija tal-vettura sal-massimu tagħha, is-sewwieq jgħabbi merkanzija addizzjonali matul it-triq. Is-sewwieq jista' jwettaq operazzjoni wahda ta' trasport transfruntier minn terzi eżenti (jigifieri, attività addizzjonali ta' tagħbija u/jew hatt) matul operazzjoni bilaterali mill-Istat Membru ta' stabbiliment għall-Istat Membru ospitanti. Meta jitwettqu żewġ operazzjonijiet bilaterali konsekuttivi minn u lejn l-Istat Membru tal-istabbiliment, matul kull wahda miż-żewġ operazzjonijiet tista' titwettaq operazzjoni ta' trasport transfruntier minn terzi addizzjonali eżentata. Din hija l-hekk imsejha **regola 1+1**.

Xenarju 6: żewġ operazzjonijiet bilaterali b'żewġ istanzi ta' trasport transfruntier minn terzi (1+1)

Sewwieq impjegat minn kumpanija stabbilita fil-Litwanja (LT) jgħabbi ½ it-trakk bil-merkanzija f'Vilnius (LT) li għandu jiġi kkonsenjat f'Barċellona (ES). Is-sewwieq jieqaf f'Berlin (DE) u jgħabbi t-trakk bin-½ li jifdal b'merkanzija differenti. Is-sewwieq imbagħad imur lejn Brussell (BE) u jhott dik il-merkanzija mgħobbija f'Berlin (DE). Wara, is-sewwieq ikompli l-vjaġġ u jhott f'Barċellona (ES) il-merkanzija mgħobbija f'Vilnius (LT). Għall-operazzjoni bilaterali ta' ritorn, is-sewwieq jgħabbi trakk mimli bil-merkanzija f'Barċellona (ES). Is-sewwieq jieqaf fi Brussell sabiex ihott ½ il-merkanzija. Is-sewwieq imbagħad ikompli jsuq lejn Vilnius (LT) sabiex ihott il-bqija tan-½ li jifdal tal-merkanzija.



Konkluzjoni: Is-sewwieq wettaq żewġ operazzjonijiet bilaterali ta' trasport b'attività addizzjonali waħda ta' tagħbija u/jew ħatt (trasport transfruntier minn terzi) matul kull operazzjoni bilaterali. L-ewwel operazzjoni bilaterali twettqet minn LT għal ES, b'attività addizzjonali eżentata waħda (jiġifieri t-tagħbija tal-merkanzija f'DE u l-ħatt tagħha f'BE). It-tieni operazzjoni bilaterali (ta' ritorn) twettqet minn ES għal LT, anke b'attività addizzjonali eżentata waħda (jiġifieri t-tagħbija tal-merkanzija f'ES u l-ħatt ta' parti minnha f'BE). Is-sewwieq ma kienx soġġett għal regoli dwar l-istazzjonar għall-vjaġġ kollu.

Għandu jiġi nnotat li attività addizzjonali waħda eżentata tista' tinkludi:

- azzjoni ta' tagħbija;
- azzjoni ta' ħatt; jew

- azzjoni ta' tagħbija u ħatt
- kif speċifikat fl-Artikolu 1.3 tad-Direttiva (UE) 2020/1057.

4. Huwa possibbli li s-sewwieq iwettaq żewġ attivitajiet addizzjonali eżentati matul operazzjoni bilaterali ta' trasport ta' ritorn lejn l-Istat Membru ta' stabbiliment, jekk ma tkun twettqet l-ebda attività addizzjonali matul l-operazzjoni bilaterali mill-Istat Membru ta' stabbiliment?

Iva, meta s-sewwieq ma jkunx uża l-possibbiltà li jwettaq attività addizzjonali waħda eżentata ta' tagħbija u/jew ħatt (trasport transfruntier minn terzi) matul l-operazzjoni bilaterali tat-trasport mill-Istat Membru tal-istabbiliment, u din l-operazzjoni hija segwita minn operazzjoni bilaterali ta' ritorn lejn l-Istat Membru ta' stabbiliment, żewġ attivitajiet addizzjonali eżentati ta' tagħbija u/jew ħatt (trasport transfruntier minn terzi) jistgħu jitwettqu matul dik l-operazzjoni bilaterali ta' ritorn. Din hija l-hekk imsejha **regola 0+2**.

Xenarju 7: operazzjoni bilaterali waħda b'żewġ istanzi ta' trasport transfruntier minn terzi (0+2)

Sewwieq impjegat minn kumpanija stabbilita fil-Litwanja (LT) jgħabbi trakk mimli bil-merkanzija f'Vilnius (LT) u jwassalha f'Madrid (ES).

Is-sewwieq imbagħad jgħabbi trakk mimli bil-merkanzija f'Madrid (ES). Is-sewwieq jieqaf fi Brussell (BE) sabiex iħott ¼ ta' dik il-merkanzija. Is-sewwieq imbagħad isuk lejn Berlin (DE) u jħott ¼ tal-merkanzija. Is-sewwieq imbagħad ikompli jsuk lejn Vilnius (LT) sabiex iħott il-bqija tan-½ li jifdal tal-merkanzija.



Konklużjoni: Is-sewwieq wettaq żewġ operazzjonijiet bilaterali ta' trasport b'żewġ attivitajiet addizzjonali ta' ħatt (trasport transfruntier minn terzi) matul l-operazzjoni bilaterali ta' ritorn. L-ewwel operazzjoni bilaterali twettqet minn LT għal ES, bl-ebda attività addizzjonali bejniethom. It-tieni operazzjoni bilaterali (ta' ritorn) twettqet minn ES għal LT, b'żewġ attivitajiet addizzjonali eżentati (jigifieri operazzjonijiet ta' trasport

transfruntier minn terzi bejn ES-BE u ES-DE, li jikkonsistu f'żewġ attivitajiet ta' ħatt addizzjonali). Is-sewwieq ma kienx soġġett għal regoli dwar l-istazzjonar matul il-vjaġġ kollu.

Xenarju 8: operazzjoni bilaterali wahda b'żewġ istanzi ta' trasport transfruntier minn terzi (0+2)

Sewwieq impjegat minn kumpanija stabbilita fil-Litwanja (LT) jgħabbi trakk mimli bil-merkanzija f'Vilnius (LT) u jikkunsinjaha f'Barcellona (ES). Is-sewwieq jgħabbi ½ it-trakk bil-merkanzija f'Barcellona (ES) u mbagħad jieqaf f'Lyon (FR) u jgħabbi ½ it-trakk b'tip ieħor ta' merkanzija. Wara dan, is-sewwieq isur lejn Brussell (BE) u jhott il-merkanzija mgħobbija f'Lyon (FR). Is-sewwieq imbagħad ikompli jsur lejn Berlin (DE) sabiex jgħabbi ½ it-trakk b'merkanzija oħra, li mbagħad ihottha f'Varsavja (PL). Fl-aħħar nett, is-sewwieq ikompli jsur lejn Vilnius (LT) fejn ihot il-merkanzija mgħobbija f'Barcellona (ES).



Konklużjoni: Is-sewwieq wettaq żewġ operazzjonijiet bilaterali ta' trasport b'żewġ attivitajiet addizzjonali, li kull wahda minnhom tikkonsisti f'attività ta' tagħbija u hatt (trasport transfruntier minn terzi), matul l-operazzjoni bilaterali ta' ritorn. L-ewwel operazzjoni bilaterali twettqet minn LT għal ES, mingħajr ebda attività addizzjonali. It-tieni operazzjoni bilaterali (ta' ritorn) twettqet minn ES għal LT, b'żewġ attivitajiet addizzjonali eżentati (jiġifieri operazzjonijiet ta' trasport transfruntier minn terzi bejn FR-BE u DE-PL, bit-tnejn li huma jikkonsistu f'attività addizzjonali ta' tagħbija u hatt). Is-sewwieq ma kienx soġġett għal regoli dwar l-istazzjonar għall-vjaġġ kollu.

5. F'każ ta' aktar minn attività addizzjonali wahda mwettqa fil-kuntest ta' operazzjoni bilaterali tat-trasport, liema minn dawk l-attivitàjiet hija eżentata u liema hija soġġetta għar-regoli dwar l-istazzjonar?

Meta jitwettqu diversi operazzjonijiet ta' kummerċ reċiproku fil-kuntest ta' operazzjoni bilaterali li tkun għaddejja, **l-ewwel attività** (fil-każ tar-regola 1+1) jew **l-ewwel żewġ attivitàjiet** (fil-każ tar-regola 0+2) huma eżentati mir-regoli dwar l-istazzjonar. Għalhekk, meta l-operatur iwettaq it-tielet attività addizzjonali (fix-xenarju 1+1 jew fix-xenarju 0+2), jew aktar, tali attivitàjiet addizzjonali ma jibqgħux eżentati, u għalhekk jaqgħu taht ir-regoli dwar l-istazzjonar.

Xenarju 9: operazzjoni bilaterali bi trasport transfruntier minn terzi eżentat wiehded u trasport transfruntier minn terzi wiehded mhux eżentat

Sewwieq impjegat minn kumpanija stabbilita fil-Litwanja (LT) jgħabbi ½ it-trakk bil-merkanzija f'Vilnius (LT), li għandu jiġi kkonsenjat f'Madrid (ES). Waqt li jkun qiegħed isuk lejn Madrid, is-sewwieq jieqaf f'Varsavja (PL) sabiex jgħabbi ½ it-trakk b'merkanzija oħra sabiex jikkunsinjaha f'Berlin (DE). Wara l-hatt tal-merkanzija minn Varsavja f'Berlin, is-sewwieq imbagħad jgħabbi ½ it-trakk b'tip ieħor ta' merkanzija f'Berlin (DE) u jhottha fi Brussell (BE). Wara, is-sewwieq ikompli jsuk lejn Madrid (ES), u jhott il-merkanzija mgħobbija f'Vilnius (LT).



Konkluzjoni: Is-sewwieq wettaq operazzjoni bilaterali wahda ta' trasport (minn LT għal ES) u żewġ attivitàjiet addizzjonali ta' tagħbija u hatt (trasport transfruntier minn terzi) matul din l-operazzjoni bilaterali. L-ewwel attività addizzjonali tat-tagħbija tal-merkanzija f'PL u l-hatt tagħha f'DE hija eżentata mir-regoli dwar l-istazzjonar, filwaqt li t-tieni attività addizzjonali tat-tagħbija tal-merkanzija f'DE u l-hatt tagħha f'BE taqa' fi hdan ir-regoli dwar l-istazzjonar. Dan huwa dovut għall-fatt li s-sewwieq diġà uża l-possibbiltà għal attività addizzjonali wahda eżentata ta' tagħbija u hatt. Is-sitwazzjoni tal-istazzjonar tibda tapplika bit-tagħbija tal-merkanzija f'Berlin (DE) u tispiċċa meta dik il-merkanzija tinhatt fi Brussell (BE) – hekk kif is-sewwieq jerga' jkompli l-operazzjoni bilaterali eżentata mir-regoli dwar l-istazzjonar. Għalhekk, is-sewwieq jitqies stazzjonat f'DE mill-mument tat-tagħbija tal-merkanzija f'Berlin u jintemm meta jitlaq mit-territorju DE. Is-sewwieq imbagħad jitqies bħala stazzjonat f'BE mid-dhul fit-

territorju BE sal-hatt tal-merkanzija fi Brussell. Wara l-hatt tal-merkanzija fi Brussell, is-sewwieq jerga' jibda l-operazzjoni bilaterali, li hija eżentata mir-regoli dwar l-istazzjonar.

III. KABOTAĠĠ

Xenarju 10: Żewġ operazzjonijiet bilaterali + kabotaġġ

Sewwieq impjegat minn kumpanija stabbilita fil-Portugall (PT) jgħabbi trakk mimli bil-merkanzija f'Lisbona (PT) u jikkonsenjaha f'Hamburg (DE). Wara li jhott il-merkanzija f'Hamburg (DE), is-sewwieq jgħabbi trakk mimli b'merkanzija oħra u jhottha fi Munich (DE). Imbagħad fi Munich (DE), is-sewwieq jgħabbi trakk mimli bil-merkanzija li għandha tiġi kkonsenjata f'Lisbona (PT).



Konkluzjoni: Is-sewwieq wettaq żewġ operazzjonijiet bilaterali (waħda minn PT għal DE u oħra minn DE lura għal PT) u operazzjoni waħda ta' kabotaġġ f'DE. Is-sewwieq jitqies bħala stazzjonat f'DE. Is-sitwazzjoni ta' stazzjonar tibda wara t-tmiem tal-operazzjoni bilaterali (il-hatt tal-merkanzija f'Hamburg) meta jibda jsuq lejn il-punt tat-tagħbija sabiex jgħabbi l-merkanzija għall-operazzjoni ta' kabotaġġ f'DE. L-istazzjonar ikompli permezz tat-twettiq tal-operazzjoni ta' kabotaġġ u jintemm meta l-merkanzija tinhatt u l-operazzjoni ta' kabotaġġ tiġi ffinalizzata. Is-sewwieq ma jitqiesx bħala stazzjonat f'DE għall-parti tal-vjaġġ wara t-tmiem tal-operazzjoni ta' kabotaġġ u meta jibda jaħdem għall-operazzjoni bilaterali ta' ritorn (jiġifieri: isuq sal-punt tat-tagħbija, jgħabbi l-merkanzija għal operazzjoni bilaterali u jgorrha matul it-territorju DE).

IV. TRANŻITU

6. X'inhu "tranżitu" u huwa barra mill-ambitu tar-regoli dwar l-istazzjonar?

Il-kunċett ta' tranżitu huwa kkaratterizzat mill-fatt li s-sewwieq jaqsam it-territorju ta' Stat Membru mingħajr tagħbija jew hatt ta' merkanzija. Għalhekk, il-kwalifika tal-preżenza tas-sewwieq fi Stat Membru bħala tranżitu mhijiex affettwata minn waqfiet, pereżempju, għal raġunijiet ta' iġjene, riforniment ta' fjuwil, teħid ta' pawżi jew perjodi ta' mistrieħ¹⁵. Dan ifisser li sitwazzjoni ta' tranżitu hija barra mill-ambitu tar-regoli dwar l-istazzjonar.

Xenarju 11: tranżitu + operazzjoni bilaterali + trasport transfruntier minn terzi + tranżitu
Sewwieq impjegat minn kumpanija stabbilita fil-Portugall (PT) jgħabbi trakk mimli bil-merkanzija f'Lisbona (PT) li għandu jiġi kkonsenjat f'Madrid (ES). F'Madrid (ES) is-sewwieq jgħabbi trakk mimli bil-merkanzija li għandha tiġi kkonsenjata f'Dortmund (DE). Wara l-konsenja f'Dortmund, is-sewwieq jirritorna bit-trakk vojta lejn Lisbona (PT).



Konkluzjoni: Is-sewwieq wettaq operazzjoni bilaterali wahda minn PT għal ES, operazzjoni wahda ta' trasport transfruntier minn terzi minn ES għal DE u vjaġġ wieħed mingħajr tagħbija minn DE lura għal PT. Is-sewwieq ma jitqiesx bħala stazzjonat f'ES għall-parti tal-vjaġġ imwettqa taht operazzjoni bilaterali. Is-sewwieq jibda jiġi stazzjonat f'ES wara t-tmiem tal-operazzjoni bilaterali (il-hatt tal-merkanzija f'Madrid) u meta jibda jsuq sal-punt tat-tagħbija sabiex jgħabbi l-merkanzija għal operazzjoni ta' trasport transfruntier minn terzi f'ES għal DE. L-istazzjonar lejn ES jintemm meta s-sewwieq iħalli t-territorju ta' ES. Is-sewwieq imbagħad jitqies stazzjonat f'DE mill-mument tad-dhul fit-territorju DE sakemm itemm l-operazzjoni ta' trasport transfruntier minn terzi f'DE. Is-sewwieq ma jitqiesx bħala stazzjonat f'DE matul il-vjaġġ mingħajr tagħbija ta' ritorn lejn PT, wara t-tmiem tal-operazzjoni ta' trasport transfruntier minn terzi. Is-sewwieq ma jitqiesx bħala stazzjonat f'FR jew f'BE, minhabba li huwa jagħmel biss tranżitu fit-territorji ta' dawn il-pajjiżi meta jwettaq operazzjoni ta' trasport transfruntier minn terzi.

¹⁵ Il-premessa 11 tad-Direttiva (UE) 2020/1057

V. VJAĠĠI MINGHAJR TAGHBİJA

7. *Vjaġġ mingħajr tagħbija huwa l-istess bħal “tranżitu”?*

Le. Sitwazzjoni ta' tranżitu hija dejjem eżentata mir-regoli dwar l-istazzjonar, filwaqt li vjaġġ mingħajr tagħbija¹⁶ huwa eżentat jekk jitwettaq b'rabta ma' operazzjoni bilaterali u ma jkunx eżentat meta jitwettaq b'rabta ma' kabotaġġ jew ma' operazzjoni internazzjonali mhux bilaterali li taqa' taħt ir-regoli dwar l-istazzjonar (trasport transfruntier minn terzi).


Fil-prinċipju, l-istazzjonar jintemm bil-hatt ta' merkanzija ttrasportata fi hdan l-operazzjoni li taqa' taħt ir-regoli dwar l-istazzjonar (eż. kabotaġġ jew trasport transfruntier minn terzi). Il-klassifikazzjoni tal-vjaġġ mingħajr tagħbija sussegwenti bħala stazzjonar jew bħala eżenti mill-istazzjonar tiddependi fuq jekk l-operazzjoni l-ġdida, li tazzjona dak il-vjaġġ mingħajr tagħbija, hijiex koperta minn regoli dwar l-istazzjonar jew le. F'dan il-kuntest, huwa importanti li wiehed jinnota li s-sewwieq ma jitqiesx bħala stazzjonat jekk, wara l-hatt tal-merkanzija fl-operazzjoni koperta mir-regoli dwar l-istazzjonar, huwa jwettaq vjaġġ mingħajr tagħbija lura lejn l-Istat Membru tal-istabbiliment tiegħu/tagħha.

¹⁶ L-Artikolu 2.2 tar-Regolament (KE) Nru 1072/2009 jiddikjara illi: “trasport internazzjonali” jfisser:

- (a) vjaġġ mgħobbi magħmul minn vettura li l-postijiet tat-tluq u tal-wasla tagħha jkunu f'żewġ Stati Membri differenti, bi tranżitu jew mingħajr tranżitu minn xi Stat Membru wiehed jew aktar jew minn pajjiżi terzi;
- (b) vjaġġ mgħobbi li jsir minn vettura minn Stat Membru lejn pajjiż terz jew *vice versa*, sew jekk bi tranżitu kif ukoll mingħajr tranżitu minn Stat Membru wiehed jew aktar jew minn pajjiżi terzi;
- (c) vjaġġ mgħobbi li jsir minn vettura bejn pajjiżi terzi, bi tranżitu mit-territorju ta' Stat Membru wiehed jew aktar minn wiehed; jew
- (d) vjaġġ mingħajr tagħbija li huwa involut ma' trasport imsemmi fil-punti (a), (b) u (c);

Xenarju 12: operazzjoni bilaterali + vjaġġ mingħajr tagħbija

Sewwieq impjegat minn kumpanija stabbilita fil-Litwanja (LT) jgħabbi trakk mimli bil-merkanzija f'Vilnius (LT) u jhottha f'Parigi (FR). Fit-triq lura, is-sewwieq isug bit-trakk vojg minn Franza (FR) lejn il-Litwanja (LT).



Konkluzjoni: Is-sewwieq wettaq operazzjoni bilaterali waħda ta' trasport minn LT għal FR, segwita minn vjaġġ mingħajr tagħbija minn FR lura għal-LT. Is-sewwieq ma jitqiesx bħala stazzjonat għall-vjaġġ kollu: la matul l-operazzjoni bilaterali lejn FR u lanqas matul il-vjaġġ mingħajr tagħbija mwettaq wara t-tmiem tal-operazzjoni bilaterali mill-Istat Membru ta' stabbiliment sabiex jirritorna lejn dak l-Istat Membru.

Xenarju 13: Żewġ operazzjonijiet bilaterali + vjaġġ wieħed mingħajr tagħbija


Sewwieq impjegat minn kumpanija stabbilita fil-Litwanja (LT) jgħabbi merkanzija f'Vilnius (LT) u jhottha f'Parigi (FR). Is-sewwieq isuk bi trakk vojti minn Parigi (FR) sa Antwerp (BE). Is-sewwieq imbagħad jgħabbi l-merkanzija f'Antwerp (BE) u jhottha f'Vilnius (LT).



Konkluzjoni: Is-sewwieq wettaq żewġ operazzjonijiet bilaterali tat-trasport u vjaġġ wieħed mingħajr tagħbija bejniethom. L-ewwel operazzjoni bilaterali seħhet minn LT għal FR, filwaqt li t-tieni operazzjoni bilaterali twettqet minn BE għal LT. Il-vjaġġ mingħajr tagħbija bejn FR u BE għandu jitqies bħala mwettaq flimkien mat-tieni operazzjoni bilaterali tat-trasport li tibda f'BE, għalhekk ifisser li r-regoli dwar l-istazzjonar ma japplikawx. Għalhekk, is-sewwieq ma għandux jitqies bħala stazzjonat matul dawn l-operazzjonijiet kollha.

Xenarju 14: żewġ vjaġġi mingħajr tagħbija + trasport transfruntier minn terzi

Sewwieq li l-kumpanija tiegħu hija bbażata fil-Polonja (PL) iwettaq vjaġġ mingħajr tagħbija minn Varsavja (PL) sa Berlin (DE). F'Berlin (DE), is-sewwieq jgħabbi trakk mimli bil-merkanzija u jhottha fi Brussell (BE). Imbagħad, is-sewwieq isuk it-trakk vojta minn Brussell (BE) għal Varsavja (PL).



Konklużjoni: Is-sewwieq wettaq żewġ vjaġġi distinti mingħajr tagħbija u operazzjoni kummerċjali waħda bejniethom. L-ewwel vjaġġ mingħajr tagħbija bejn PL u DE kien segwit minn operazzjoni ta' trasport transfruntier minn terzi bejn DE u BE, li imbagħad kien segwit minn vjaġġ mingħajr tagħbija minn BE lura għal PL. Il-vjaġġ mingħajr tagħbija minn PL għal DE jidwettaq flimkien mal-operazzjoni ta' trasport transfruntier minn terzi li tibda f'DE. Għalhekk, is-sewwieq jidqies bħala stazzjonat f'DE mill-mument tad-dhul fit-territorju DE sakemm jidlaq mit-territorju DE. Dan il-perjodu jkopri s-sewqan bi trakk vojta sal-punt tat-tagħbija f'DE, it-tagħbija tal-merkanzija f'DE u l-garr tagħha matul it-territorju DE. Is-sewwieq imbagħad jidqies bħala stazzjonat f'BE mill-mument tad-dhul fit-territorju BE sa tmiem l-operazzjoni ta' trasport transfruntier minn terzi f'BE. Is-sewwieq ma jidqiesx bħala stazzjonat matul vjaġġ mingħajr tagħbija wara t-tmiem tal-operazzjoni ta' trasport transfruntier minn terzi meta jirritorna lejn l-Istat Membru tal-istabbiliment. Is-sewwieq ma jidqiesx stazzjonat f'NL meta jwettaq operazzjoni ta' trasport transfruntier minn terzi bejn DE u BE minhabba li jagħmel biss tranżitu mit-territorju NL mingħajr tagħbija jew hatt.

Xenarju 15: żewġ operazzjonijiet bilaterali + kabotaġġ + żewġ vjaġġi minghajn tagħbija

Sewwieq impjegat minn kumpanija stabbilita fil-Ġermanja (DE) jgħabbi trakk mimli bil-merkanzija f'Berlin (DE), isuk lejn Pariġi (FR) u jhott il-merkanzija kollha. Is-sewwieq imbagħad isuk bit-trakk vojta lejn Lyon (FR) sabiex jgħabbi l-merkanzija u jhottha f'Marsilja (FR). Is-sewwieq imbagħad isuk bit-trakk vojta minn Marsilja (FR) għal Nantes (FR). Fit-triq lura lejn il-Ġermanja (DE), is-sewwieq jgħabbi trakk mimli bil-merkanzija f'Nantes (FR) u jhottha f'Berlin (DE).



Konkluzjoni: Is-sewwieq wettaq żewġ operazzjonijiet bilaterali tat-trasport (minn DE sa FR u minn FR sa DE), operazzjoni waħda ta' kabotaġġ fi FR, u żewġ vjaġġi minghajn tagħbija fi FR. L-ewwel operazzjoni bilaterali minn DE intemmet bil-hatt tal-merkanzija f'Pariġi (FR). Is-sewwieq jibda jiġi stazzjonat fi FR wara t-tmiem ta' dik l-operazzjoni bilaterali meta jibda jsuk (vjaġġ minghajn tagħbija) sal-punt tat-tagħbija fejn jgħabbi merkanzija li għandha tingarr taht operazzjoni ta' kabotaġġ fi FR. L-istazzjonar fi FR jintemm meta tintemm l-operazzjoni ta' kabotaġġ, minhabba li wara dan, is-sewwieq jibda jsuk trakk vojta sabiex jgħabbi merkanzija li għandha tiġi kkonsenjata fi hdan operazzjoni bilaterali minn FR għal DE. Għalhekk, l-ewwel vjaġġ minghajn tagħbija bejn Pariġi u Lyon jaqsa' fi hdan ir-regoli dwar l-istazzjonar, peress li dan il-vjaġġ huwa konness mal-operazzjoni ta' kabotaġġ imwettqa bejn Lyon u Marsilja. It-tieni vjaġġ minghajn tagħbija bejn Marsilja u Nantes huwa eżentat mir-regoli dwar l-istazzjonar, peress li dan il-vjaġġ huwa marbut mal-operazzjoni bilaterali ta' ritorn minn Nantes (FR) għal Berlin (DE), li hija eżentata mir-regoli dwar l-istazzjonar.